



அனுதின தியானம் (பிப்ரவரி 13)

யாத்திராகமம் 35:10-36:38

மத்தேயு 27:32-66

சங்கீதம் 34:1-10

நீதிமொழி. 9:7-8

இன்றைக்கு படிக்க வேண்டிய வேத பகுதி

பெரும்பாலும் நாம் அறியாமலேயே, ஆவிக்குரிய காரியங்களைப் பற்றி ஒரு குறைவான, அலட்சியமான, நிதானமற்ற, ஆவிக்கேற்றதல்லாத, அணுகுமுறையில் இறங்குகிறோம். இந்த அணுகுமுறை, எப்போதும் ஆவிக்குரிய வாழ்க்கையின் அத்தியாவசிய தன்மையிலிருந்து வெளியேற நம்மைத் தூண்டுகிறது. பின்னர், நாம் பிரயோஜனமற்ற, தேவையற்ற, பூமிக்குரிய ஒன்றை நோக்கி ஈர்க்கப்படுகிறோம். தேவனைப் பொருத்தவரை ஆவிக்குரியவைகள் மிகப்பெரிய பெலனுடையது. ஆவிக்குரியது என்றால் என்ன? பலருக்கு ஆவிக்குரியது என்றால், கூட்டங்களில்

பங்கேற்பதும், ஆத்துமாக்களை இரட்சிப்புக்கு
நேராக நடத்துவதும், வேதத்தைப் படிப்பது
போன்றவையாகும். அத்தகைய ஒரு நபரை, நாம்
ஆவிக்குரியவர் என்று அழைக்கிறோம். ஆனால்
தேவனைப் பொருத்தவரை அது உண்மையல்ல.
கர்த்தராகிய இயேசு நிக்கோதெமுவிடம்,
“ஆவியினால் பிறப்பது ஆவியாயிருக்கும்” என்றார்.
வேறு வார்த்தைகளில் கூறுவதானால்,
ஆவியினால் பிறந்தவை ஆவிக்குரியதாகும்.
தேவனுடைய ஆவியானவர் அதைப் பிறப்பிப்பது
மட்டுமல்ல, அவரே அதை
நிலைநிறுத்துகிறவருமாயிருக்கிறார். நம் வாழ்க்கை
முற்றிலும் ஆவிக்குரியதாக இருக்க வேண்டும்.
வேறு வார்த்தைகளில் கூறுவதானால், அது
தேவனின் ஆவியால் பிறப்பிக்கப்பட வேண்டும்;
நிலைநிறுத்தப்பட வேண்டும். தேவன் நம் வாழ்வில்,
அடிப்படை மற்றும் அத்தியாவசியமான
யதார்த்தத்தை வலுப்படுத்த விரும்புகிறார். நாம்

ஆவிக்குரிய உணர்வுடன் இருந்தால், இன்று
சபைக்கு என்ன தேவை என்பதை நாம் உணர்ந்து
கொள்வோம். பூமியில் அவருடைய சாட்சியைப்
பாதுகாப்பதற்கும் செயல்படுத்துவதற்கும்
தேவனுக்கு ஆவிக்குரிய மனிதர்கள் தேவை.
தேவன் தம் ஜனங்கள் மத்தியில் மீண்டும்
ஆவிக்குரிய காரியங்களை வலுவாக்க
விரும்புகிறார்.

இன்றைய கட்டளை

ஏனென்றால் மாம்சத்தில் பாடுபடுகிறவன் இனி
மாம்சத்திலிருக்கும் காலம்வரைக்கும் மனுஷருடைய
இச்சைகளின்படி பிழைக்காமல் தேவனுடைய
சித்தத்தின்படியே பிழைக்கத்தக்கதாகப் பாவங்களை
விட்டோய்ந்திருப்பான்.

1 பேதுரு 4:2

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)
